

10 హెచ్పీ మోటార్లకు పైసలు వాని తాత ఇస్తాడా..?

రాష్ట్రాన్ని ముంచిందే.. కాంగ్రెస్, బీజేపీలు అప్పుడెట్లుండే.. తెలంగాణ.. ఇప్పుడెట్లుంది

10 హెచ్పీ మోటార్లు గుంజుడు మొదలుపెడితే.. బోరు పొక్కలల్ల నీళ్లుంటాయా..?



ఇబ్రహీంపట్నం ప్రజా ఆశీర్వాద సభకు హాజరైన జనం, ప్రసంగిస్తున్న అభ్యర్థి మంచిరెడ్డి కిషన్ రెడ్డి



- ఏ ముఖం పెట్టుకొని ఓట్లకోసం వస్తున్నారు
- మోటార్లకు మీటర్లు పెట్టకంటే.. రూ.25వేల కోట్లు కట్టేసింది కేంద్రం
- బీజేపీ రాష్ట్రంలో ఒక్కమెడికల్ కాలేజీ, నవోదయ స్కూల్ పెట్టలే
- 50 ఏండ్లు పాలించిన కాంగ్రెస్.. కనీసం మంచినిళ్లు కూడా ఇవ్వలే..
- లంబాడీ, గిరిజన బడ్డలను పట్టించుకోలే..
- ధరణి తీసేసి.. రైతుబంధు, రైతుబీమా నిలిపేస్తారట
- మూడు గంటల కరెంటు ఇస్తాం.. 10హెచ్పీ మోటార్లు కొనుక్కోవాలి
- కాంగ్రెస్ పాలనీ ఇదేనని ఓపెన్ గా చెప్పన్నారు
- 100 శాతం మళ్లీ వచ్చేది బీఆర్ఎస్ ప్రభుత్వమే
- తలసరి ఆదాయం, విద్యుత్ రంగంలో నం.1 మనమే
- రైతుబంధును రూ.16వేలకు, పెన్షన్లు రూ.5వేలకు పెంచుతాం
- పాలకులర్తి, ఇబ్రహీంపట్నం ప్రజా ఆశీర్వాద సభల్లో సీఎం కేసీఆర్



తెలంగాణ రాష్ట్రాన్ని ముంచిందే కాంగ్రెస్, బీజేపీ పార్టీలు అని సీఎం కేసీఆర్ అన్నారు. మంగళవారం పాలకుల్ని నియోజకవర్గం అభ్యర్థి ఎర్రబెల్లి దయాకర్ రావు, ఇబ్రహీంపట్నం నియోజకవర్గం అభ్యర్థి మంచిరెడ్డి కిషన్ రెడ్డికి మద్దతుగా నిర్వహించిన ప్రజా ఆశీర్వాద సభకు సీఎం కేసీఆర్ హాజరై ప్రసంగించారు. “బావులకాడ మీటర్లు పెట్టి.. బిల్లులు వసూలు చేయాలని ప్రధాని మోదీ బెదిరిస్తే.. చచ్చినా పెట్టనని చెప్పిన. సంవత్సరానికి రూ.5వేల కోట్లు.. ఇప్పటికే రూ.25వేల కోట్లు కట్టేసింది. అయినా నేను కాంగ్రెస్ మైజ్ కాలేదు.. 24 గంటల కరెంటు ఆపలేదు.. దేశ వ్యాప్తంగా 157 మెడికల్ కాలేజీలు మంజూరు చేస్తే.. మనకు ఒక్క కాలేజీ అన్న ఇవ్వొద్దా..? నవోదయ పాఠశాలలు పెట్టాలని 100 ఉత్తరాలు రాస్తే.. ఒక్కటికూడా ఇవ్వలే. మన ఎంపీలు పార్లమెంట్ లో గడిబిడి చేసినా పట్టించుకోలే.. మరీ బీజేపీకి ఎందుకు ఓటు వేయాలి. రేపు బీజేపీ వచ్చి ఏ ముఖం పెట్టుకొని ఓట్లు అడుగుతాడు.” “ 50 ఏండ్లు పాలించిన కాంగ్రెస్ పార్టీ ఏపాటి అభివృద్ధి చేసింది. కనీసం మంచినిళ్లు కూడా ఇవ్వలే.. లంబాడీ, గిరిజన బిడ్డలను పట్టించుకోలే.. మళ్లీ ఇప్పుడొచ్చి ధరణి తీసేస్తాం.. రైతుబంధు నిలిపేస్తాం.. మూడు గంటల కరెంటు ఇస్తాం.. మా పాలనీ ఇదే.. ఇంప్లిమెంట్ చేస్తామని ఓపెన్ గా చెప్పన్నారు.” రాష్ట్ర ప్రజలందరికీ బీఆర్ఎస్ పార్టీ చరిత్ర తెలుసు. రైతు స్థిరంగా ఉండాలని, వ్యవసాయ స్థిరకరణ జరగాలని ఆలోచన చేసి ప్రపంచంలోనే ఎక్కడలేని విధంగా రైతుబంధు, రైతుబీమా పథకాలను పుట్టించింది బీఆర్ఎస్ ప్రభుత్వం. రానున్న రోజుల్లో రైతుబంధును రూ.16వేలకు పెంచుతున్నాం. ఇవాళ పెరిగిన భూముల ధరలకు.. ధరణి పోర్టల్ లేకుంటే వీఆర్వోలు చేసిన గోల్ మార్కెట్ ను హత్యలు అవుతుండే. దేశంలోనే ఏ రాష్ట్రంలో లేనివిధంగా 1018 రెసిడెన్షియల్ స్కూళ్లు పెట్టుకుని, వాటిని రెసిడెన్షియల్ కాలేజీలుగా మార్చుకున్నాం. తలసరి ఆదాయం, విద్యుత్ రంగంలో నాడు 19, 20వ స్థానంలో ఉన్న మనం నేడు మొదటి స్థానంలో నిలిచాం. ఇలా అనేక రంగాల్లో రాష్ట్రాన్ని అభివృద్ధి చేసుకుంటూ వస్తున్నాం. తెలంగాణ ఎక్కడి నుంచి ఎక్కడికి పోయింది..? ఎట్లున్న తెలంగాణ ఎట్లయ్యింది..? ఓటేసేటప్పుడు ఇవన్నీ ప్రజలు ఆలోచన చేయాలి.



“వీసీసీ అధ్యక్షుడు రేవంత్ రెడ్డి 24 గంటల కరెంటు అవసరం లేదు.. మూడు గంటలు ఇస్తే చాలు అంటున్నాడు. కాంగ్రెస్ గెలిస్తే.. 10హెచ్పీ మోటార్లు పెట్టుకోవాలట. రైతులు 10హెచ్పీ మోటార్లు పెట్టుకోగలరా..? రాష్ట్రంలో మొత్తం 33 లక్షల మోటార్లు ఉన్నాయ్. ఈ మోటార్లు ఎవరు కొనియ్యాలి. ఎంత డబ్బు కావాలి. వీని తాత ఇస్తాడా..? అయ్యో ఇస్తాడా..? ఎక్కడి నుంచి రావాలి..? 10 హెచ్పీ మోటార్లు గుంజుడు మొదలుపెడితే బోరు పొక్కలల్ల నీళ్లుంటాయా..? అందుకే ఎన్నికలు వచ్చినప్పుడు అగమాగమై ఓట్లెయ్యొద్దు. మేం ఆరు చందమామలు తెస్తాం.. మేం ఏడు సూర్యుళ్లను తెస్తాం అని తియ్యమాటలు చెప్పేటోళ్లను నమ్మి ఓటియ్యొద్దు.

ఇబ్రహీంపట్నంలో రూ.700 కోట్లతో రోడ్లను విస్తరించాం.. అభివృద్ధి చేశాం. అడ్డుతెచ్చిన రిజిస్టర్ లింగ్ రోడ్డు వస్తున్నది. దీంతో నియోజకవర్గం ముఖచిత్రమే మారిపోతంది. కలెక్టరేట్ ఇక్కడే ఏర్పాటు చేసుకున్నాం. కోహెడల్ పండ్ల మార్కెట్ వస్తున్నది. లక్ష మందికి ఉద్యోగాలు కల్పించే ఫ్యాక్టరీ పరిశ్రమ కూడా వస్తుంది. 600వక రాల భూమి తీసిపెట్టినం. ఇబ్రహీంపట్నంలో మెడికల్ కాలేజీ ప్రారంభంకాబోతున్నది. ఎవడు ఆపినా ఆగవు. ఇప్పటికే అన్ని ఆఫీసులు తెచ్చి పెట్టుకున్నాం. నియోజకవర్గానికి మంచి భవిష్యత్తు ఉంది.



పాలకులర్తి ప్రజాఆశీర్వాద సభకు హాజరైన జనం, చిత్రంలో మంత్రి ఎర్రబెల్లి దయాకర్ రావు